

201407231630060023

सन २०११-१२ मध्ये प्रादेशिक पर्यटन विकास
योजनेतर्गत जिल्हास्तरावरील कामांना
प्रशासकीय मान्यता देऊन निधी वितरीत
करण्याबाबत.

महाराष्ट्र शासन
पर्यटन व सांस्कृतिक कार्य विभाग,
शासन निर्णय, क्रमांक टीडी एस २०१२/३/प्र.क्र.१२०/ पर्यटन,
मंत्रालय, मुंबई-४०० ०३२,
दिनांक:- ३० मार्च, २०१२

संदर्भ :- जिल्हाधिकारी नाशिक पत्र क्र. मशा/कक्ष/३/७/१६४/२०१२, दिनांक १७/२/२०१२.

शासन निर्णय :

पर्यटनस्थळांच्या ठिकाणी पायाभूत सुविधा पुरविण्यासाठी प्रादेशिक पर्यटन योजनेतर्गत सन २०११-२०१२ मध्ये सुधारीत रुपये १५३.०० कोटी इतकी तरतूद करण्यात आली आहे. सदर तदतूदीपैकी रुपये १३५.०० कोटी डिसेंबर २०११ पर्यंत वितरीत केली आहे. त्यामुळे रुपये १८.०० कोटी शिल्लक राहतात. सदर १८ .०० कोटीतून रुपये २.०० कोटी इतकी रक्कम जिल्हाधिकारी, नाशिक यांना खालील कामांना प्रशासकीय मान्यता देऊन निधी उपलब्ध करून देण्यास शासन मंजूरी देत आहे.

(रुपये लाखात)

अ.क्र	जिल्हा	कामाचा तपशिल	अंदाजित रक्कम	वितरीत रक्कम
१	२	३	४	५
	नाशिक	हिंदूस्थान एरोनॉटिक्स लिमिटेड विमानतळ, ओझर, ता. निफाड		
	१	प्रवासी विमानतळ इमारत व सर्व्हिस ब्लॉक, स्थापत्य काम	१८५६.००	२००.००
	२	इलेक्ट्रीकेशन		
	३	यंत्रसामुग्री, वातानुकुलीत यंत्रणा इ. HVAC		
	४	अॅप्रोच रोड व अंतर्गत रस्ते		
	५	कंपाऊंड वॉल व सिव्क्युनिटी कॅबीन व गेट इ.		
	६	लॅण्ड स्केपिंग, Area Lighting in Plaza and Parking		
	७	इतर अनुषंगिक बाबी		
	८	भविष्यातील भाववाढ (१० टक्के)		
	९	प्रकल्प व्यवस्थापन सल्लागार शुल्क (रु. १.३९ कोटी + प्रकल्पवाढीमुळे होणारी वाढीव संभाव्य शुल्कवाढ)		
		हिंदूस्थान एरोनॉटिक्स लिमिटेड विमानतळ, ओझर		

		र,ता. निफाड एकूण रुपये ६७.१३ कोटीच्या प्रस्तावापैकी रुपये ३०.०० कोटी जिल्हाधिकारी, नाशिक यांनी वितरीत केले. उर्वरित रुपये ३७.१३ कोटी नगर विकास विभाग व पर्यटन विभाग यांनी ५०-५० टक्के द्यावेत असा पूर्वीच्या बैठकीत झालेल्या निर्णयानुसार रुपये १८.५६ कोटी देण्याचे प्रस्तावित		
		एकूण ओझर	१८५६.००	२००.००

प्रादेशिक पर्यटन योजनेतर्गत सन २०११-१२ साठी सुधारीत अर्थसंकल्पित करण्यात आलेल्या रुपये १५३.०० कोटी एवढ्या तरतूदीतून रुपये १३५.०० कोटी वजा जाता उर्वरित रक्कम रुपये १८.०० कोटीतून वर तक्यात नमूद करण्यात आलेली रक्कम रुपये २००.०० लाख (रुपये दोनशे लाख फक्त) इतकी रक्कम जिल्हाधिकारी नाशिक यांना या शासन निर्णयाअन्वये अदा करण्यास शासन खालील अटींना अधीन राहून मंजूरी देत आहे.

अटी व शर्ती :-

- १) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- २) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी संबंधित जिल्हाधिकारी यांची राहिल व जादा खर्च प्रित्यर्थ जादा अनुदान उपलब्ध करून दिले जाणार नाही. तसेच कार्यान्विन यंत्रणा पूर्वीच्या आदेशात नमूद केल्या प्रमाणेच राहिल.
- ३) मंजूर तरतूदीतून करावयाचा खर्च मार्च २०१२ पर्यंत करण्यात यावा व मंजूर कामे तात्काळ पूर्ण करावीत.
- ४) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- ५) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा दिनांक १०.१.२००१ मधील उपाययोजनांची अंमलबजावणी तंतोतंतपणे करण्यात यावी.
- ६) तांत्रिक मान्यता विहित स्तरावर घेण्यात यावी.
- ७) रस्त्यांच्या प्रस्तावित कामांच्या प्रकरणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहिल.
- ८) योजनेतर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- ९) सदर कामांपैकी जी कामे तीर्थक्षेत्रांच्या विकासासाठी प्रस्तावित करून देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करून घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात जिल्हाधिका-यांनी संबंधित देवस्थान संस्थेबरोबर करारनामा करणे बंधनकारक राहिल. अशा

प्रकारच्या देखभाल दुरुस्तीकरिता शासनाकडून यापुढे कोणत्याही प्रकारचा निधी उपलब्ध करून दिला जाणार नाही याची नोंद घेण्यात यावी व तशी अट करारात अंतर्भूत करण्यात यावी. तसेच या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरिकांसाठी खुले राहिल अशी अट करारात समाविष्ट करण्यात यावी.

१०) सदर निधीतून होणाऱ्या खर्चातून करावयाच्या कामांची भौतिक प्रगती तसेच निधीतून होणा-या खर्चाची मासिक विवरणपत्रे दर महिन्याच्या १० तारखेपर्यंत शासनास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र न चुकता शासनास सादर करण्यात यावे.

११) सदर काम पूर्ण झाल्यानंतर सदर कामाच्या देखभालाची तसेच इतर अनुषंगिक कामांची जबाबदारी सार्वजनिक बांधकाम विभागाची राहिल.

१२) वर नमूद करण्यात आलेला खर्च हा सन २०११-१२ या वर्षाच्या अर्थसंकल्पीय तरतूदीमधून मुख्यलेखा शीर्ष "मागणी क्रमांक झेडडू-४, ३४५२-पर्यटन, पर्यटनासाठी पायाभूत सुविधा, १०१ पर्यटन केंद्रे (०२) पंचवार्षिक योजनांतर्गत योजना - राज्य योजनांतर्गत योजना यांना (०२) (१८) पर्यटन विकासासाठी विविध ठिकाणांसाठी मूलभूत सुविधांकरिता अनुदान (३४५२ १९५ ८) ३१ सहाय्यक अनुदाने" या लेखा शिर्षाखाली मंजूर तरतूदीमधून भागविण्यात यावा. या प्रकरणी मंजूर करण्यात आलेल्या (प्रादेशिक पर्यटन योजनेअंतर्गत) सहाय्यक अनुदानाची रक्कम आहरण करून संबंधितांना वितरीत करण्याकरिता सहाय्यक जिल्हानियोजन अधिकारी/ जिल्हा नियोजन अधिकारी, नाशिक यांना आहरण व संवितरण अधिकारी म्हणून व जिल्हाधिकारी, नाशिक यांना नियंत्रक अधिकारी म्हणून घोषित करण्यात येत आहे. सदर निर्णयानुसार मंजूर करण्यात आलेल्या अनुदानाची रक्कम संबंधित जिल्हा कोषागार कार्यालयात देयके सादर करून संबंधितांना रक्कम वितरीत करण्यात यावी.

१३) हा शासन निर्णय नियोजन विभाग व वित्त विभाग यांच्या संल्लाने व सहमतीने नियोजन विभाग अनोपचारिक संदर्भ क्र. ७४/१४४४ दिनांक.२८/०३/२०१२ व वित्त विभाग अनोपचारिक संदर्भ क्र. १८३/२०१२/ व्यय-१४ दिनांक ३०/०३/२०१२ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

३१८११५२१

(आ.बा.डमाळे)

कार्यासन अधिकारी, महाराष्ट्र शासन

प्रति,

महालेखापाल, महाराष्ट्र - १, (लेखा परिक्षा/लेखा व अनुज्ञेयता), मुंबई
महालेखापाल, महाराष्ट्र - २, (लेखा परिक्षा/लेखा व अनुज्ञेयता), नागपूर
व्यवस्थापकीय संचालक, महाराष्ट्र पर्यटन विकास महामंडळ, मुंबई
जिल्हाधिकारी :- नाशिक,
जिल्हा कोषागार अधिकारी :- नाशिक,
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
नियोजन विभाग (कार्यासन-१४११/१४४४), मंत्रालय, मुंबई
वित्त विभाग (का.व्यय-१४/अर्थोपाय) मंत्रालय, मुंबई
पर्यटन व सांस्कृतिक कार्य विभाग, सां. का-३, मंत्रालय, मुंबई
निवड नस्ती, कार्यासन-पर्यटन.